

Bu durmuşyň gujagynda

Category: Goşgular, Kitapcy

написано kitapcy | 23 январа, 2025

Bu durmuşyň gujagynda BU DURMUŞYŇ GUJAGYNDA

Aý kibi kalba jyklanym,
Her dem arzuwlap ýoklanym,
Ömürlük çüwen ykbalym,
Bu durmuşyň gujagynda.

Näz-kereşmäň güle meñzeş,
Päk söýgimiz Güne meñzeş,
Gowy zatlar bize meñzeş,
Bu durmuşyň gujagynda.

Göwünde güller çogup dur,
Alnyňa ak Gün dogup dur,
Depämiz göge degip dur,
Bu durmuşyň gujagynda.

Başa gondy bagt guşy,
Päk yşkyňdyr göwnüm hoşy,
Söýgi uzaldýandyr ýaşy,
Bu durmuşyň gujagynda.

Huşda, düýşümde goýmanym,
Müň gözelden täk saýlanym,
Yşkyna ömrüm boýlanym,
Bu durmuşyň gujagynda.

Gözler – köňlüňe ýollarym,
Saňa özümi ýolladym,
Ak bagtymdyr – ak gollaryň,
Bu durmuşyň gujagynda.

Göwün hiç gitmesin poslap,
Tapmaly kinäni toslap,
Ynanyşsak oňat deslap,

Bu durmuşyň gujagynda.

Ýanaýyn söýgi ýalnynda,
Baky bolaýyn alnynda,
Düşläp geçmäýin kalbynda,
Bu durmuşyň gujagynda.

Aşyrguly BAÝRYÝEW. Goşgular